



**PRIM`AWLA TAL-QORTI CIVILI**

**ONOR. IMHALLEF  
JOSEPH ZAMMIT McKEON**

**Illum il-Hamis 18 ta` Marzu 2021**

**Kawza Nru. 9  
Rikors Nru. 908/2019 JZM**

**Avukat Dottor Carl Grech (ID 446288M) kif debitament awtorizzat bhala mandatarju specjali ghan-nom u in rapprezetanza ta` STANDARD CHARTERED BANK, socjeta` inkorporata fir-Renju Unit permezz ta` Royal Charter 1853, b` numru ta` riferenza ZC18, bl-ufficcju principali registrat 1, Basinghall Avenue, London (ECV 5DD)**

***kontra***

**HSBC Bank Malta p.l.c. (C3177)**

**Il-Qorti :**

## **I. Preliminari**

Rat ir-rikors li kien prezentat fil-25 ta` Settembru 2019 u li jaqra hekk :-

1. *Illi l-esponenti huwa debitament awtorizzat jaghmel dan ir-rikors ghan-nom u in rappresentanza tas-socjeta` Standard Chartered Bank, socjeta` inkorporata fir-Renju Unit permezz ta` Royal Charter 1853, b` numru ta` riferenza ZC18, bl-ufficcju principali rregistrat 1, Basinghall Avenue, London (ECV 5DD) ai termini ta` prokura mahruga u ffirmata favur tieghu nhar is-27 t`Awwissu 2019 li qed tigi hawn annessa u mmarkata bhala Dok. CG1.*

2. *Bis-sahha ta` sentenza moghtija nhar it-30 ta` April 2019 mis-Supreme Fifth Civil Court tar-Renju tal-Bahrain, fil-kawza numru 02/2012/01920/4, dik l-Onorabli Qorti ordnat illi l-Letter of Credit mahruga minn Standard Chartered Bank numru 682010006026-L fl-ammont ta` 952,600 USD tigi dikjarata nulla. Kopja tas-sentenza moghtija, kif ukoll traduzzjoni certifikata ghall-Ingliz tal-istess huma hawn annessi u mmarkati bhala Dok. CG2.*

3. *Illi skont ma jidher mic-certifikat mahrug mill-Greater Civil Court tar-Renju tal-Bahrian, nhar l-24 ta` Gunju 2019, ma tressaq l-ebda appell min din is-sentenza. Kopja tac-certifikat, kif ukoll traduzzjoni certifikata ghall-Ingliz tal-istess huwa hawn anness u mmarkat bhala Dok. CG3.*

4. *Illi din is-sentenza giet moghtija minn qorti kompetenti u saret gudikat.*

5. *Illi r-rikorrenti ghandu interess illi jezegwixxi s-sentenza imsemmija kontra s-socjeta` intimata gewwa Malta.*

*Ghaldaqstant, l-esponenti, prevja kull provvediment li din l-Onorabbli Qorti jidhrilha xieraq u opportun jitlob lil din il-Qorti sabiex :*

*1. A tenur tal-Art.826 tal-Kap.12 tal-Ligijiet ta` Malta, tordna l-esekuzzjoni f`Malta tas-sentenza moghtija nhar it-30 ta`April 2019 mis-Supreme Fifth Civil Court tar-Renju tal-Bahrain, fil-kawza numru 02/2012/01920/4 fejn giet annullata l-Letter of Credit 682010006026-L fl-ammont ta` 952,600 USD mahruqa minn Standard Chartered Bank.*

*Bl-ispejjes kontra s-socjeta` intimata li hija ingunta ghas-subizzjoni.*

Rat id-dokumenti pprezentati mal-istess rikors.

Rat ir-risposta li kienet prezentata fit-8 ta` Ottubru 2019 u li taqra hekk :-

*Illi l-Bank intimat jopponi ghat-talba maghmula mill-Bank rikorrenti billi s-sentenza estera mhijiex esegwibbli hawn Malta ghal dawn ir-ragunijiet :-*

*1. Illi fl-ewwel lok, il-Qorti estera gewwa l-Bahrain li ppronunzjat is-sentenza ma kenitx Qorti kompetenti u ma kellha l-ebda gurisdizzjoni fil-konfront tal-Bank esponent u dana peress illi l-istess Bank esponent mhuwiex domiciljat gewwa l-Bahrain u lanqas qatt kellu jew ghandu xi prezenza gewwa l-Bahrain bil-konsegwenza illi s-sentenza estera in kwistjoni mhijiex esegwibbli hawn Malta a tenur tal-artiklu 826 u 827 tal-Kap.12 tal-Ligijiet ta` Malta.*

*2. Illi subordinatament il-karenza ta` interess guridiku tal-Bank rikorrenti billi apparti l-fatt illi s-sentenza estera laqghet it-talbiet tal-parti li fethet il-proceduri esteri u cioe Ahmad Mansour Al Aali Co.,*

*ma hemmx xejn fl-imsemmija sentenza li jista` jkun utli jew ta` beneficcju lill-Bank rikorrenti fil-konfront tal-Bank intimat u dan kif jigi pruvat ahjar fit-trattazzjoni ta` dawn il-proceduri.*

*3. Illi fi kwalunkwe kaz, is-sentenza estera tmur kontra l-ordni pubbliku Malti u giet ottjenuta fil-kors ta` proceduri u quddiem Qorti ta` pajjiz esteru fejn jidher bic-car illi l-ordinament guridiku tal-Qorti estera ma jikkonformax ma` dak ta` Malta bil-konsegwenza illi l-Bank intimat ma seta` qatt ikollu smigh xieraq quddiem dik l-istess Qorti estera u dan kif jigi pruvat ahjar matul it-trattazzjoni tal-kaz.*

Semghet ix-xhieda u rat il-provi l-ohra li tressqu fil-kors tal-kawza.

Semghet sottomissjonijiet bil-fomm.

Rat illi l-kawza thalliet ghad-decizjoni ghal-lum.

Rat l-atti l-ohra tal-kawza.

## **II. Provi**

**Av. Dr. Henry sive Eric Mamo** bhala rapprezentant tal-bank intimat xehed illi Standard Chartered Bank kien informa lill-bank intimat b`mandat ta` inibizzjoni li kien qiegħed izomm il-bank rikorrent milli jhallas il-*letter of credit*. Il-hrug tal-mandat kien ordnat minn Qorti fil-Bahrain.

Kompla jixhed illi l-bank intimat ha parir legali dwar x`kellha tkun il-posizzjoni tieghu f`dak il-procediment. Il-bank intimat inghata parir li kellu joqghod lura anke jagħmel kuntatt ma` avukat fil-Bahrain dwar il-kwistjoni sabiex xejn ma jiftiehem li l-bank intimat kien qed

joqghod jew jaccetta l-gurisdizzjoni tal-qrati tal-Bahrain. Id-decizjoni tal-bank intimat kienet illi jibqa` kontumaci.

Stqarr illi HSBC Bank Malta plc m`ghandu ebda presenza ta` xi xorta fil-Bahrain.

Qal ukoll li l-bank intimat ghamel ricerka *online* dwar l-ordinament gudizzjarju tal-Bahrain mnejn irrizulta illi l-membri tal-gudikatura huma appuntati direttament mill-Monarkija. Il-gudikanti jigu appuntati fuq bazi kontrattwali ghal zmien definit.

**Hamid Al Mahmood** xehed illi kien ilu jipprattika bhala avukat fil-Bahrain ghal madwar erbghin sena.

Xehed illi s-s-sentenza in kwistjoni nghatat minn qorti kompetenti li kellha gurisdizzjoni sabiex taghti decizjoni dwar obbligazzjoni li kellha tigi ezegwita fil-Bahrain. Fil-kawza ma tressqu ebda eccezzjonijiet dwar il-gurisdizzjoni tal-qorti. Li kieku saret eccezzjoni, il-qorti kienet titratta l-eccezzjoni in linea preliminari inkella fis-sentenza finali flimkien mal-mertu.

Dwar il-hatra tal-membri tal-Gudikatura fil-Bahrain, stqarr illi l-gudikanti jinhatru mir-Re tal-Bahrain wara konsultazzjoni mal-Kunsill tal-Imhallfin. Il-kompitu ta` dan il-Kunsill huwa li jqis l-idonjeta` tal-persuna sabiex tkun ikkunsidrata ghall-hatra. Imbaghad il-Kunsill iressaq l-ismijet tal-persuni lir-Re li mbaghad jaghmel l-ghazla. Ladarba jinhatar, il-gudikant jibqa` fil-kariga ghal zmien indefinit. Stqarr illi fil-Bahrain hemm nuqqas ta` gudikanti u ghalhekk l-Istat gieli jimpjega bhala gudikanti persuni gejjin minn pajjizi ohra. Fil-kaz ta` dawn il-gudikanti barranin il-hatra tkun ghal zmien determinat.

Kompla jixhed illi fil-kaz odjern, is-sentenza inghatat mill-High Court komposta din minn tliet gudikanti : tnejn minnhom kienu

cittadini tal-Bahrain waqt illi t-tielet gudikant kien cittaċċin tal-Egittu ; il-hatra ta` dan tal-ahhar kienet għal żmien determinat.

### **III. Konsiderazzjonijiet**

Ir-rikorrent noe qiegħed jitolb l-eżekuzzjoni f` Malta ta` sentenza li nġhatat fit-30 ta` April 2019 minn qorti fil-Bahrain fejn kienet dikjarata n-nullita` ta` *letter of credit* li kienet harget favur il-bank intimat.

#### **Fil-proċediment odjern, il-bank intimat ressaq tlett eccezzjonijiet.**

- **Fl-ewwel lok qiegħed jeccepixxi li l-qorti tal-Bahrain ma kellhiex ġurisdizzjoni peress illi l-bank intimat la kellu domicilju u lanqas rappreżentanza fir-Renju tal-Bahrain.**
- **Fit-tieni lok qiegħed jeccepixxi l-karenza ta` interess ġuridiku tal-bank rikorrent peress illi dan mhux se jikseb gwadann bl-eżekuzzjoni ta` s-sentenza kontra l-bank intimat.**
- **Fit-tielet lok qiegħed jeccepixxi illi s-sentenza tal-qorti tal-Bahrain tmur kontra l-ordni pubbliku ta` Malta minhabba l-mod kif issir il-hatra ta` gudikanti fil-Bahrain.**

Tajjeb li jkun rilevat *in primis* illi l-eżekuzzjoni ta` sentenza f` Malta li tkun inġhatat minn qorti jew tribunal ta` pajjiż iehor (li ma jkunx stat membru tal-UE) mhijiex awtomatika għaliex tinvolvi proċediment *exequatur* skont kif previst fl-Art 826 tal-Kap 12. Huwa ukoll possibbli li s-sentenza ma tingħatax rikonoxximent u allura eżekuzzjoni f` Malta jekk tkunx tissoddisfa r-rekwiziti tal-Aart 827 tal-Kap 12.

**L-Art 826 tal-Kap 12** ighid :-

*"Bla hsara tad-dispozizzjonijiet tal-Att dwar l-Ezekuzzjoni Reciproka ta` Sentenzi ta` Tribunali Inglizi, is-sentenzi moghtija minn qorti kompetenti ta` pajjiz barra minn Malta, u li jkunu saru gudikat, jistghu jigu esegwiti mill-qorti kompetenti ta` Malta, bhas-sentenzi moghtija f`Malta, fuq rikors b`talba biex tigi ordnata l-ezekuzzjoni ta` dawk is-sentenzi."*

**L-Art 827 tal-Kap 12** jghid x`ezami trid taghmel il-qorti meta ssir talba skont l-Art 826 tal-Kap 12.

Skont l-**Art 827(1)**, l-ezekuzzjoni ma tkunx tista` ssir :-

*(a) jekk is-sentenza li taghha tintalab l-ezekuzzjoni tista` tkun attackkata ghal xi wahda mir-ragunijiet imsemmija fl-artikolu 811.*

*(b) f`kaz ta` sentenza moghtija fil-kontumacja, jekk il-partijiet ma kinux kontumaci skont il-ligi barranija.*

*(c) jekk is-sentenza fiha xi disposizzjonijiet kuntrarji ghall-ordni pubbliku jew ghal-ligi pubblika interna ta` Malta.*

Imbaghad fis-**subartikolu (2)** jinghad illi :

*Ghall-finijiet ta` dan l-artikolu, l-eccezzjoni ta` inkompetenza minhabba nuqqas ta` gurdizzjoni tal-qorti li tat is-sentenza, tista` tinghata taht id-dispozizzjoni tal-artikolu 811(d), ukoll jekk dik il-qorti tkun iddecidiet fuq l-eccezzjoni tal-inkompetenza, fil-kaz ta` azzjoni kontra persuna li ma taqax taht il-gurdizzjoni ta` dik il-qorti sew minhabba d-domicilju jew ir-residenza taghha, kemm-il darba dik il-persuna ma tkunx qaghdet minrajha ghal dik il-gurdizzjoni.*

Min-natura tieghu, l-Art 827 jirrikjedi **nterpretazzjoni stretta.** Fil-fatt sabiex talba ghall-ezekuzzjoni ta` sentenza tkun respinta jehtieg li tirrizulta xi pregudizzjali ndikata fid-disposizzjoni.

Fis-sentenza li tat il-Qorti tal-Appell fl-10 ta` Mejju 2015 fil-kawza fl-ismijiet **Schoeller International GmbH v. Ellul et** inghad hekk :-:

*F`dan il-kuntest din il-Qorti, pero`, thoss li ghandu jigi osservat li meta ssir talba ghall-esekuzzjoni ta` sentenza ta` qorti estera l-indagini li trid issir mill-qorti lokali ma tridx tkun koncernata bil-mertu tal-proceduri quddiem il-qorti estera li wassal ghal dik is-sentenza ghax altrimenti l-qorti li tkun giet mitluba li taghti esekuzzjoni lil dik is-sentenza tkun qed tassumi poteri li ma kienux intizi bid-dispost tal-Artikolu 826 et sequitur tal-Kap. 12. F`dawn ic-cirkostanzi kull ma hu rikjest mill-Qorti ta` Malta hu li tassigura li dik is-sentenza ma tkunx, (a) tista` tigi attakkata ghal xi raguni li, skond il-Kodici ta` Organizzazzjoni u Procedura Civili, taghti lok ghar-ritrattazzjoni a tenur tal-Artikolu 811 tal-Kap 12, (b) li f`kaz ta` sentenza moghtija fil-kontumacja, jekk il-partijiet ma kienux kontumaci skond illigi barranija, u (c) li dik is-sentenza ma jkunx fiha xi disposizzjonijiet kuntrarji ghall-ordni pubbliku jew ghal-ligi pubblika interna ta` Malta."*

*(ara wkoll **Farrugia noe v. Peter Blond International Ltd.** deciza minn din il-Qorti fil-31 ta` Ottubru, 2008).*

Il-principju affermat mill-Qorti tal-Appell huwa konformi mad-dottrina in materia.

**Luigi Mattiolo** fit-**Trattato di Diritto Giudiziario Civile Italiana** (Vol. VI, 4a ed, Torino 1898 p. 942) ighid illi l-qorti fi procediment ta` din ix-xorta :

*" ... non e` chiamata ad esaminare e rivedere il merito della causa, e molto meno a riparare la sentenza estera che le*



*apparisca contraria a giustizia, ma solo ad esaminare se la sentenza straniera abbia le condizioni necessarie perche` le si possa accordare forza esecutiva nel nostro territorio. Adunque il giudizio di delibazione e` un giudizio sui generis, straordinario, cosi` per riguardo al magistrato davanti a cui si svolge in primo ed ultimo grado, come per i confini limitati entro i quali debbe strettamente contenersi l`esame dell`autorita` giudicante."*

Il-bank intimat jikkontendi li fil-kaz odjern mhuwiex sodisfatt l-Art 826 tal-Kap 12.

Skont il-bank intimat, **l-ewwel eccezzjoni** ssib sostenn fl-Art 827(2) tal-Kap 12 (*supra*).

Huwa pacifiku bejn il-partijiet illi l-bank intimat kien notifikat bl-atti tal-kawza li kienet istitwita fil-Bahrain izda ghal ragunijiet ta` strategija legali ghazel li jibqa` kontumaci fil-kawza. Il-bank intimat jikkontendi li ladarba mhuwiex domiciljat fil-Bahrain u lanqas ghandu presenza lanqas tramite rapprezentanza fil-Bahrain, il-qorti ta` dak il-pajjiz ma kenitx kompetenti sabiex tqis it-talbiet attrici kif kienu dedotti kontra l-bank intimat anke jekk l-istess kien baqa` kontumaci fil-kawza.

Il-qorti tirreferi ghas-sentenza li tat il-Qorti tal-Kummerc fil-25 ta` Novembru 1952 fil-kawza fl-ismijiet **Salvatore Camilleri noe v. Spiridione Mizzi** fejn inghad :-

*"Is-sentenzi li jkunu ghaddew "in giudicato" pronunzjati minn tribunali kompetenti barra mill-Gzira ta` Malta u d-Dipendenzi Taghha, huma ezegwibili mill-Qrati kompetenti ta` dawn il-Gzejjer bhas-sentenzi moghtijin f`dawn il-Gzejjer, b`citazzjoni b`talba biex tigi ordnata l-ezekuzzjoni ta` tali sentenzi. Izda l-Qorti, qabel ma tiddecidi fuq it-talba, ghandha tara jekk is-sentenza li taghha tintalab l-ezekuzzjoni tkunx impunjabili ghal xi wiehed mill-motivi specifikati fl-art.*

*814 tal-Kodici tal-Procedura Civili, jekk tirrikorrix xi cirkostanza li tista` tirrendi kompetenti l-Qrati ta` dawn il-Gzejjer skond l-istess Kodici, jekk, f`kaz ta` sentenza pronunzjata in kontumarja, il-partijiet kienux legalment kontumaci, u jekk is-sentenza tikkontjenix dispozizzjonijiet kuntrarji ghall-ordni publiku jew ghad-dritt publiku intern vigenti f`dawn il-Gzejjer. Jekk fis-sentenza tat-tribunal estern jinsab xi wiehed minn dawn id-difetti jew vizji dik is-sentenza ma tkunx ezegwibili f`dawn il-Gzejjer. Ikun hemm lok li tigi opposta l-inkompetenza tat-tribunal minhabba nuqqas ta` gurdizzjoni tal-Qorti li tkun tat is-sentenza, ankorke` dik il-Qorti tkun iddecidiet fuq l-eccezzjoni tal-inkompetenza, fil-kazijiet kollha ta` azzjonijiet kontra persuni mhux suggetti ghall-gurdizzjoni ta` dik il-Qorti minhabba d-domicilju jew ir-residenza, kemm il-darba dawk il-persuni ma jkunux volontarjament issottomettew ruhhom ghal dik il-gurdizzjoni. Bil-fatt li l-konvenut quddiem it-tribunal esteru baqa` kontumaci, huwa ma jigix li ssottometta ruhu volontarjament ghall-gurdizzjoni ta` dak it-tribunal; ghaliex il-kontestazzjoni kontumacjali ma hix sottomissjoni ghat-tribunal esteru, imma ghandha tigi nterpretata bhala oppozizzjoni ghall-kompetenza tat-tribunal esteru. U dan apparti milli, biex l-Awtorita` estera jkollha notifika regolari tac-citazzjoni trid tkun uniformat ruhha mal-ligi vigenti fil-pajjiz fejn dik in-notifika ghandha tigi ezegwita."*

Fil-kaz tal-lum, il-kontumacija tal-bank intimat fil-kawza li kienet istitwita fil-Bahrain kienet ghazla tal-bank intimat sabiex taht l-ebda cirkostanza kif ukoll bl-ebda mod ma jinghad li qaghad ghall-gurdizzjoni tal-qorti tal-Bahrain. Il-fatt wahdu li l-bank intimat kien notifikat bl-atti tal-kawza mhijiex accettazzjoni tal-gurdizzjoni ta` dik il-qorti. Il-fatt illi l-bank intimat baqa` kontumaci ma tistax titqies bhala sottomissjoni (*submission*) jew accettazzjoni tal-gurdizzjoni ta` dik il-qorti. Il-bank intimat ghazel li ma jippartecipax f`dik il-kawza propju sabiex hadd ma jimputalu li mqar indirettament qaghad ghall-gurdizzjoni ta` dik il-qorti. Sahansitra qaghad lura milli jaghmel kuntatt ma` avukat bi Prattika fil-Bahrain sabiex mhux biss ibieghed izda sahsitra jwarrab kull pretensjoni anke remota li b`daqshekk ikun baghat sinjal ta` sottomissjoni (*submission*) ghall-gurdizzjoni

tal-qorti ta` dak il-pajjiz. Minn ezami tal-provi jirrizulta soddisfatt il-vot tal-Artu 827(2) tal-Kap 12 peress illi l-azzjoni quddiem il-qorti tal-Bahrain saret kontra konvenut (u cioe` il-bank intimat) li la kellu domicilju u lanqas presenza f` dik il-gurisdizzjoni.

**Safejn kien jirrigwarda l-bank intimat, il-qorti tal-Bahrain la kellha gurisdizzjoni u lanqas kompetenti sabiex tittratta u tiddeciedi t-talbiet. Dik is-sentenza ma taghmilx stat kontra l-bank intimat. L-ewwel eccezzjoni qeghda tkun milqugha. Ghalhekk ma tistax tkun ezegwita bl-Art 826 tal-Kap 12.**

**Il-qorti tista` tieqaf hawn. Pero` sejra xorta wahda tqis iz-zewg eccezzjonijiet l-oħra għall-fini ta` kompletezza ta` analizi.**

**It-tieni eccezzjoni** tal-bank intimat kienet dwar karenza ta` interess guridiku tal-bank rikorrent.

Il-bank rikorrent ma ttrattax din l-eccezzjoni.

Min-naha tieghu, il-bank intimat baqa` jinsisti fuq l-eccezzjoni.

Il-kawza kienet istitwita fil-Bahrain minn Ahmad Mansour Al Ali Co **kontra** Standard Chartered Bank, HSBC Bank Malta plc u Emirates Aircrete Industries Co.

Tajjeb jinghad bhala **sfond** illi l-*letter of credit* kienet inharget mill-bank rikorrent. Il-bank intimat hallas abbazi skont il-*letter of credit*. Kien hemm rifjut min-naha tal-bank rikorrent li jhallas lill-bank intimat għal ragunijiet li huma mertu ta` litigazzjoni bejn iz-zewg banek quddiem il-qrati Maltin, liema litigazzjoni qeghda tistenna l-esitu ta` dan il-procediment. Fil-pendenza tal-kawzi quddiem il-qrati Maltin, kienet deciza l-kawza mill-qorti tal-Bahrain fejn kienet dikjarata n-

nullita` tal-*letter of credit*. Il-qorti tifhem it-thassib tal-bank intimat dwar l-effett li dik is-sentenza jista` jkollha fuq il-kawzi pendenti bejn iz-zewg banek quddiem il-qrati Maltin.

Ferm il-premess, u minn ezami tal-Art 827, il-qorti ssib illi l-mertu tal-eccezzjoni jisboq il-parametri tal-ezami li ghandha l-obbligu li taghmel f` dan il-procediment. L-Art 827 tal-Kap 12 jahseb ghal tliet eccezzjonijiet li jekk jirrizultaw jirrendu mhux applikabbli l-Art 826.

**Il-mertu tat-tieni eccezzjoni ma jinkwadrawx f` wahda mill-eccezzjonijiet previsti fl-Art 827. Ghalhekk it-tieni eccezzjoni qeghda tkun respinta.**

Fit-**tielet eccezzjoni** jinghad illi s-sentenza tmur kontra l-ordni pubbliku tal-Istat ta` Malta.

Il-provi dwar din l-eccezzjoni huma kontrastanti.

Il-bank rikorrent ressaq provi sabiex juri li l-ordinament guridiku tal-Istat tal-Bahrain, in partikolari safejn jirrigwarda l-Gudikatura, jaghti garanziji tajbin bizzejjed sabiex jaghtu serhan tal-mohh fl-ghoti ta` sentenzi.

Il-provi li ressaq il-bank rikorrent imorru ghall-oppost. Infatti minnhom tohrog li fil-Bahrain l-ghazla tal-gudikanti tiddependi milli jghid ir-Re li huwa l-Kap tal-Istat, b` mod u manjiera li kwazi kwazi l-Kap tal-Istat jinfluwenza mhux ftit l-ezitu tad-decizjonijiet li jaghtu l-qrati fil-pajjiz.

Il-qorti taghmel referenza ghas-sentenza li tat il-Qorti tal-Appell fis-sentenza li tat fit-30 ta` Ottubru 2015 fil-kawza fl-ismijiet **Johann Romano Baldacchino et v. Ghazi Haigaz Kaskanian** fejn inghad :-

*“Mhix il-funzjoni tal-Qorti lokali li terga` tiftah il-meritu tal-kwistjoni deciza bis-sentenza estera, u partikolarment, mhux kompitu tal-Qorti la li tghaddi gudizzju fuq il-kompatibbilta` tal-ligi estera mal-Ordinament Guridiku Malti u lanqas li tqabbel il-ligi estera ma` dik Maltija, u tirrifjuta li tesegwixxi sentenza ta` pajjiz li ghandu ligijiet differenti minn ta` Malta. Il-principju internazzjonali ta` “comity of nations” ma jippermettix dan, u lanqas ma jippermettix l-Artikolu 827. Hu biss meta s-sentenza estera, fl-interpretazzjoni tal-ligi estera, tkun kuntrarju ghall-ordni pubbliku jew ghal-ligi pubblika interna ta` Malta, li Qorti lokali tista` tirrifjuta li tezegwixxi dik is-sentenza estera.”*

Fil-kaz tal-lum, il-bank intimat mhuwiex qiegħed johloq kwistjoni dwar l-interpretazzjoni ta` ligi estera u dwar jekk din tikkontrastax ma` kif jifhem il-materja l-ordinament Malti. Proprju xejn minn dan.

L-ilment tal-bank intimat huwa mirat lejn il-hatra tal-gudikanti fil-Bahrain li tirrendi s-sentenzi tagħhom in partikolari f`materja tal-principju fondant tas-smigh xieraq inkompatibbli għall-fini ta` ordni pubbliku ma` dak tal-Istat ta` Malta.

Il-qorti tikkondividi l-linja traccjata mill-Qorti tal-Appell fis-sentenza appena citata.

**Fil-fehma tagħha, it-tielet eccezzjoni fil-kuntest tal-Art 826 u 827 tal-Kap 12 tohrog barra mill-ezami li trid tagħmel il-qorti fil-parametri tal-procediment odjern. Għal din ir-raguni, l-eccezzjoni qegħda tkun respinta.**

## **Decide**

**Għar-ragunijiet kollha premissi, il-qorti qegħda taqta` u tiddeciedi din il-kawza billi, filwaqt li qegħda tichad it-tieni (2)**

**u t-tielet (3) eccezzjonijiet, qeghda tilqa` l-ewwel (1) eccezzjoni. Ghalhekk qeghda tichad it-talba tar-rikorrent noe, spejjez ghar-rikorrent noe.**

**Onor. Joseph Zammit McKeon  
Imhallef**

**Amanda Cassar  
Deputat Registratur**